



GHASRI

Kunsill Lokali Ghasri
6 Triq Dun Karm Caruana, Ghasri, Ghawdex.
(Tel. No. 21558686 - Fax No. 21558655)

Ref. Nru. VI/29

Minuti tal-Laqgħa Nru. 29 tal-Kunsill Lokali Ghasri (is-Sitt Terminu), li nżammet nhar it-Tlieta 28 ta' Settembru 2010 fit-7.30p.m. fl-Uffiċċju Amministrattiv tal-Kunsill.

Il-laqgħa kienet preseduta mis-Sindku s-Sur Andrew Vella.

Membri ohra tal-Kunsill li kienu preżenti :

Is-Sur Emmanuel Mintoff (Vici Sindku)
Is-Sur Frank Formosa
Is-Sinj. Renance Vella Aquilina
Is-Sur Joseph Farrugia

I. Talba

Fil-bidu tal-laqgħa s-Segretarju qal it-talba.

II. Minuti

1. Approvazzjoni

Quddiem il-Kunsill tressqu l-Minuti ta' l-aħħar Seduta Nru. 28. Peress li l-minuti kienu tqassmu qabel il-laqgħa, dawn ġew mehuda bħala moqrija.

2. Emendi

Għal dawn il-minuti ma tressqux emendi u għalhekk dawn ġew mehuda bħala korretti kif ippreżentati u ffirmati mis-Sindku u mis-Segretarju Eżekuttiv.

III. Materji mill-Minuti

1. Appell fuq Tenders tal-Knis u Bulky Refuse

Il-Bord mahtur biex jisma dan l-appell mis-Sur Mario Bugeja, għadu ma ffissax d-data ta' meta se tinzamm is-seduta li jmiss.

B'hekk tul ix-xhur ta' Awwissu u Settembru ma jkunux inżammu seduti fuq dan il-każ.

2. Tnehhija tas-Siġar minn Triq il-Fanal

Il-Perit għandu jressaq l-applikazzjoni quddiem il-MEPA biex isir dan ix-xogħol. S'issa l-Kunsill għadu ma nġhatax appuntament mill-Perit sabiex titressaq l-applikazzjoni.

3. Proġett ma' Kumpanija Awstrijaka għall-Energija Alternattiva

Is-Sindku nforma lill-Kunsill li hu kien irċieva r-rapport mill-Kumpanija Awstrijaka li hi nteressata hafna li tinvesti f'energija alternattiva f'pajjiżna. Hu qal li dan ir-rapport intbagħat lill-Ministeru għall-Affarijiet Rurali u Ambjent. Sadanittant dan ir-rapport qed ikun studjat biex jaraw jekk hux sostenibbli. L-istess rapport għandu jkun diskuss waqt il-laqgħa tal-Kumitat Reġjonali għal Ghawdex.

4. Kaxxa għal "Reserved Parking"

Din il-kaxxa fi Triq il-Muxrabija saret kif kien spjegat mill ADT jġigifieri tkun għal kull min għandu il-"Blue Sticker" li turi li jkun hemm persuna b'diżabilita.

5. Skart hdejn il-Bins tas-Separazzjoni ta' Skart

Ġie nnotat li preżentement mhux qed ikun hemm skart hdejn il-kontenituri tas-separazzjoni ta' l-iskart fi Triq il-Fanal.

6. Rampa f'Wied Sara

Din ir-rampa saret mill-kuntrattur tal-Kunsill għas-sodisfazzjon tal-bdiewa li jużaw l-egħlieqi tal-vicin.

7. Bini ta' Hajt fi Triq il-Knisja

Dan il-hajt qed ikompli jinbena mill-haddiema tal-Ministeru għal Ghawdex. Din il-gimgha ngabilhom il-gebel halli jkunu jistgħu jkomplu bix-xogħol.

IV. Korrispondenza

- i. Applikazzjonijiet għal permess tal-bini fi Triq iż-Żebbuġ għal tiġdid tal-permess taċ-ċimiterju, Triq il-Knisja biex jinbnew żewġt idjar u Triq il-Maxrabija biex ikun issanzjonat il-bini ta' "swimming pool".
- ii. Il-Kumitat Reġjonali għal Ghawdex bagħat jinforma li kienet qed tissejjah laqgħa ta' l-istess kumitat għal nhar il-Ħamis 21 ta' Ottubru 2010 fit-3.30p.m.
- iii. Intbagħtet ittra biex il-Kunsill joffri għajjnuna lil Nicole Azzopardi li hi minn Ghawdex u li ntaġħzet biex tkun "backing vocal" fil-kompetizzjoni tal-Junior Eurosong. Il-Kunsill ma qabilx li tinhareġ xi kontribuzzjoni.

V. Mozzjonijiet

1. Tizjijn tat-Toroq – Milied 2010

Is-Sindku qal li għal din is-sena wkoll il-Kunsill għandu jzejjen il-pjazza u anke Triq Dun Karm Caruana bid-dwal. Hu qal li l-aħjar li t-tizjijn tal-Pjazza nagħtuh dehra aktar aħjar u differenti minn tas-soltu. Il-Kunsill l-aħjar li johroġ kwotazzjonijiet u naraw x'l-aħjar dwal li jkunu adattati. Fl-istess waqt Triq Dun Karm Caruana tkun tista' tintrema mill-Kumitat tal-Festa tal-Parroċċa.

Għalhekk se jintalbu kwotazzjonijiet għat-tizjijn tal-Pjazza filwaqt li tintbagħat ittra lill-Kappillan ta' din il-parroċċa biex naraw jekk il-Kumitat tal-Festa hux lest li jarma Triq Dun Karm Caruana.

L-armar irid ikun lest għall-użu mill-Kunċizzjoni sa wara l-Epifanija.

2. Proċess għall-Ħatra ta' Segretarju Eżekuttiv

Għall-aħhar ta' Marzu tas-sena li ġejja hu mistenni li s-Segretarju Eżekuttiv preżenti jkun qed jilhaq l-eta ta' l-irtirar mis-servizz pubbliku. Għalhekk il-Kunsill irid jibda jahseb minn issa biex jinbenda l-proċess halli jinħatar Segretarju ġdid.

Is-Sindku fiehem li bis-sistema l-ġdida l-impjegat il-ġdid irid jintgħazel minn "pooling" li tkun lista ta' persuni li jixtiequ jidhlu f'dan l-impjieg. Għalhekk dan il-Kunsill irid jitlob din il-lista mid-Dipartiment tal-Gvern Lokali. Fl-istess waqt il-Kunsill jista' jitlob lis-Segretarji li diġa qed jokkupaw post simili biex naraw jekk hemmx xi hadd li qed juri nteress fl-impjieg ma' dan il-Kunsill Lokali.

Għalhekk għandha tintbagħat ittra lis-Sur Martin Bugelli halli tintbghatilna l-lista ta' dawk li huma mnizzla fil-"pooling".

VI Materji Ohra

1. Kostruzzjoni ta' Rampa

Il-Kunsill aċċetta talba sabiex issir rampa għal go għalqa fi Triq il-Qadima. Il-materjal li se jintuża se jitferrex minn sid l-għalqa stess.

2. "Patching" fi Triq il-Fanal

Il-Kunsill qabel li peress illi fil-preżent Triq il-Fanal fiha diversi hsarat fil-wiċċ, din it-triq għandha tisewwa mill-aktar fis possibbli.

3. Proposta ghal “Playing Field” fl-Ghasri

Is-Sur Joe Farrugia ressaq suggeriment biex tinxtara ghalqa mill-Kunsill halli tkun tista' tinbena “playing field” u wkoll “football ground”. Hu qal li hu tkellem ma' sid l-għalqa u dan lest li jbiegħha. Din l-għalqa tinsab fil-bidu tat-triq prinċipali li twassal għall-Ghasri.

Il-Kunsill iddiskuta dan is-suggeriment u għalhekk għandu jsir riċerka halli naraw jekk fl-Ghasri hawnx xi raba' aktar adattat għal dan l-iskop, iżda li jkun aktar f'post ċentrali.

4. Trasport ta' l-Iskola mir-Rabat

Is-Sur Joe Farrugia ippropona wkoll illi t-trasport ta' filgħaxija li jkun qed iwassal it-tfal mir-Rabat, jibda jgħaddi minn Triq Għammar minflok inizzel it-tfal fil-pjazza u mbagħad jerga johrog lejn l-Għarb mit-triq prinċipali. Hu qal li b'hekk ikunu qed jitwasslu t-tfal fil-viċin ta' djarhom u dan żgur ma jkun ta' l-ebda piż għal tat-trasport.

Is-Sindku fakkar li hu personalment kien għal diversi drabi pprova li t-trasport tat-tfal ta' l-iskola jibda jgħaddi minn Triq Għammar filgħaxija. Iżda s-sidien tal-karozzi tal-linja kienu talbu €12 kull darba li hu prezz esagerat biex jgħaddu minn Għammar meta tqis li d-distanza kienet se tibqa' l-istess. F'dan il-każ kien indaħal ukoll il-Ministeru għal Għawdex fejn kien offrut sussidju fuq l-ispejjeż involuti. Iżda l-attitudini tas-sidien kienet turi li huma ma kienux iridu li jintroduċu din ir-rotta bħala waħda ġdida peress li talbu prezz għoli hafna.

5. Hlasijiet mill-WSC

Il-Korporazzjoni għas-Servizzi ta' l-Ilma għada kemm għaddiet hlas ta' €150 li hu dovut bħala pagament għal tiswija ta' trinek fit-toroq tul is-sena 2007.

6. Hlas lil-“CVC Communications”

Il-Kumitat Reġjonali għal Għawdex baġat jitlob il-hlas ta' €233 bħala ammont dovut minn kull Kunsill Lokali f'Għawdex biex ikunu mħallsa l-ispejjeż sabiex il-kumpanija CVC setgħet titla Brussel biex tirraporta l-iffirmar tal-Protokol ta' Adeżjoni. Il-Kunsill iddeċieda li dan il-hlas għandu jithallas mill-fondi tal-Kumitat Reġjonali u mhux individwalment mill-Kunsill. Il-Kumitat Reġjonali għandu jkun informat b'din id-deċiżjoni ta' dan il-Kunsill.

7. Ftehim mal-Green MT

Il-Kunsill innota li fuq dan il-ftehim mal-Green MT fejn kienu miftehma diversi miżuri li għandhom jittiehdu minn din il-kumpanija halli jithaddem aħjar il-programm tas-separazzjoni tal-iskart, fil-fatt għadu ma sar xejn.

Dan is-sugġett suppost għandu jitqajjem waqt il-laqgħa tal-Kumitat Reġjonali.

8. Segretarju Eżekuttiv għall-Kumitat Reġjonali

Il-Kumitat Reġjonali għal Għawdex baġat jinforma li b'effett mis-27 ta' Settembru 2010 l-istess Kumitat se jkollu lis-Sur Ian Paul Bajada bħala Segretarju Eżekuttiv.

VII. Hlas ta' Kontijiet

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet aċċettata mill-Kunsill.

Kopja ta' din l-iskeda qed tinhemeż mal-minuti.

Il-laqgħa li jmiss giet appuntata għal nhar il-Hamis, 28 ta' Ottubru 2010 fit-7.00p.m.

Il-laqgħa tal-lum intemmet fit-9.30p.m.

Andrew Vella
Sindku

Joe Camilleri
Segretarju Eżekuttiv

Data : _____